

5 ta' Gunju, 1959

Imhallin:—

Is-S.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Mro. Giuseppe Camilleri

versus

Joseph Bezzina

**Ritrattazzjoni — Dispożizzjonijiet Kontradittorji fis-Sen-
tenza — Applikazzjoni Hażina tal-Liġi — Art. 814 (d) u (e)
tal-Kodiċi tal-Proċedura Ċivili.**

*Bier tista' t'ngħata ritrattazzjoni ta' kawża fuq il-motiv illi s-sentenza attakkata fha dispożizzjonijiet kontradittorji, fehtieg illi l-kontradizzjoni tkun mhux fil-motivazzjoni tas-sentenza, imma fil-parti dispożittiva, jew fil-konfront bejn il-motivazzjoni u l-parti dispożittiva. U biez fista' jingħad illi fl-istess għudkat ikun hemm dispożizzjonijiet kontradittorji hemm bżonn illi dawk id-dispożizzjonijiet ikunu jiddis-
truggu lil xulxin, b'mod li ma jkunux jistgħu jiġu eżegwiti kollha. Meta, mbgħad, id-dispożizzjoni fis-sentenza hi "wahda", ma jistax ikun hemm dispożizzjonijiet kuntrarji fl-istess sentenza.*

*Bier ikun hemm lok għal ritrattazzjoni fuq il-motiv ta' appli-
kazzjoni hażina tal-liġi, fehtieg essenzjalment illi, meħud il-
fatt kif stabbilit f's-sentenza, id-deċizzjoni ma tkunx skond
il-liġi; basta li l-kwistjoni ma tkunx dwar interpretazzjoni
ta' liġi li fuqha l-Qorti tkun ippronunzjat ruhha espressa-
ment.*

Il-Qorti:— Rat ir-rikors tal-imsemmi Maestro Giuseppe Camilleri quddiem il-Board li Jirregola l-Kera taż-17 ta' Frar 1956, li bih talab li jiġi stabbilit il-kera xieraq tal-appartament nru. 10 f'"Camilleri Flats", no. 60 Carmel Street, Sliema, li hu bini għdid skond il-liġi;

Rat is-sentenza ta' dak il-Board tas-26 ta' Jannar 1957, li biha stabbilixxa l-kera tal-fond bhala "old house" f'am-
mont ta' £22 fis-sena;

Rat is-sentenza ta' din il-Qorti tal-4 ta' Dicembru 1957 li biha, fuq l-appell tal-istess Maestro Camilleri mis-sentenza tal-Board, ġie dikjarat illi l-fond hu "bini ġdid", u l-atti ġew rinviјati lill-Board biex il-kera jiġi stabbilit bhala għal "bini ġdid";

Rat is-sentenza l-oħra tal-Board tat-23 ta' Gunju 1958, li biha l-kera ġie fissat għal £26, pagabbli bit-tliet xhur bil-quddiem;

Rat is-sentenza ta' din il-Qorti tas-16 ta' Jannar 1959, li biha l-appell tal-istess Maestro Camilleri mis-sentenza tal-Board l-aħħar imsemmija ġie miċhud, u dik is-sentenza ġiet konfermata, bl-ispejjeż kontra tiegħu;

Rat il-petizzjoni tal-istess Maestro Camilleri, li biha talab li din l-aħħar sentenza tiġi mħassra u li jiġi ritrattat il-meritu, billi, għall-motivi sottomessi f'dik il-petizzjoni, jiġi deċiż (1) li l-kera xieraq tal-appartament in kwistjoni jiġi stabbilit mingħajr ma jiġi applikat il-proviso li jiġi wara subsection (ii) tas-section 2 tal-Ordinanza XVI tal-1944 billi jiġi hekk fissat il-kera xieraq skond il-liġi; (2) u li l-ispejjeż rikorrenti li hu qed iħallas għall-illuminazzjoni u hasil tat-taraġ tal-appartament jiġu ammessi u ratizzati fil-kalkolu tal-kera xieraq tal-appartament in kwistjoni; u l-ispejjeż kollha tal-ġudizzju taż-żewġ istanzi u tar-ritrattazzjoni jiġu mħallsa mill-konvenut;

Omissis;

Ikkunsidrat;

Il-motivi li fuqhom il-petizzjonant qiegħed jibbaża t-talba tiegħu għar-ritrattazzjoni huma dawn:—

(a) Li fis-sentenza attakkata hemm dispożizzjonijiet kontra xulxin, u dan, skond l-art. 814 (i) tal-Kodiċi tal-Organizzazzjoni u Proċedura Civili, huwa raġuni valida għar-ritrattazzjoni;

(b) U f'dik is-sentenza hemm ukoll applikazzjoni hażi-na tal-liġi, li fuqha din il-Qorti ma tatx espressament de-

oċġjoni, u, skond l-art. 814 (e) ta' dak il-Kodiċi, dan ukoll huwa raġuni valida ta' ritrattazzjoni;

Dwar l-ewwel motiv, il-petizzjonant issottometta li l-kontradizzjoni teżisti bejn, minn naħa waħda, id-dispożittiv tas-sentenza mpunjata, li bih giet konfermata s-sentenza tal-Board, "jigħferi", jgħid il-petizzjonant, li l-post in kwistjoni għandu jiġi magħdud bħala "new house" meħud in konsiderazzjoni l-hlas riċevut mill-War Damage Commission fuq is-sit fejn il-lum hemm il-blokk ta' appartamenti, u għalhekk skond subsection (6) ta' section 3 tal-Ordinanza XVI tal-1944 dan l-iffissar ta' kera tal-post in kwistjoni huwa 'definite', u, minn naħa l-oħra, il-bran tas-sentenza mpunjata (li l-petizzjonant isejjaħlu "dispożizzjoni") fejn jinġhad "minn dan li ntqal għandna ż-żewġ kondizzjonijiet li huma kontemplati mill-proviso tal-liġi fuq imsemmi, u li għalhekk jirrenduh applikabbli, oċjoè għandna fond ġdid (1) li nbena fuq is-sit tal-bini l-qadim, (2) u li għal dan il-bini l-qadim tħallas kumpens mill-War Damage Commission;

Ikkunsidrat, fuq dan il-motiv;

L-ewwelnett, il-kwistjoni jekk il-fond "de quo" huwa bini ġdid jew le "ma gietx" definita bis-sentenza mpunjata. Dik il-kwistjoni kienet ġa qabel giet deċiża minn din il-Qorti bis-sentenza tagħha tal-4 ta' Diċembru 1957. L-unika kwistjoni deċiża bis-sentenza mpunjata (barra l-kwistjoni nċidentali dwar l-ispejjeż tal-ħasil u l-illuminazzjoni tat-taraġ tal-blokk tal-flats, li dwarha jinġhad il-quddiem) kienet jekk għall-iffissar tal-kera xieraq tal-appartament in kwistjoni kienx applikabbli l-proviso tal-liġi fuq imsemmi. Dik is-sentenza rriteniet li dak il-proviso "hu" applikabbli, u "għalhekk" ikkonfermat id-deċiżjoni tal-Board bla ma daħlet fil-kwistjoni ta' fatt;

Issa, jekk il-bran tas-sentenza mpunjata li l-petizzjonant jissenjala bħala d-dispożizzjoni kontradittorja mad-deċiżjoni finali ta' konferma tas-sentenza tal-Board, jitgħies, kif fil-fatt hu, bħala parti mil-"motivazzjoni" ta' dik id-deċiżjoni finali, dan l-ewwel motiv ta' ritrattazzjoni nvokat mil-petizzjonant jisparixxi mill-ewwel, anki kieku, għall-grazzja tal-argument, kien hemm tassew kontradizzjoni.

Gie kostantement ritenut mill-gurisprudenza taghna illi "la contraddizione non si ha da ritrovare nei motivi della sentenza, poichè la decisione del giudice sta nel dispositivo della sentenza, non nei motivi, che costituiscono soltanto la parte razionale, la spiegazione del dispositivo; la contraddizione, invece, che può fornire motivo di ritrattazione, deve ritrovarsi nel dispositivo, poichè quando vi è siffatta contraddizione, manca la base della sentenza stessa, la certezza del giudicato, la quale è esclusa e distrutta dalla contraddizione delle varie disposizioni della sentenza o meglio delle contraddizioni nel dispositivo" (Vol. XXV-I-139);

Fis-sentenza riportata fil-Vol. XXVII-I-670 gie similmement ritenut, fuq l-awtorità ta' sentenzi precedenti, illi "per il verificarsi del motivo sopra accennato di ritrattazione occorre che le denunciate contraddizioni si riscontrino nella parte dispositiva della sentenza, e non nella motivazione, o nel confronto tra la motivazione e la parte dispositiva". L-istess haga gie ritenut fis-sentenza l-oħra, ukoll ta' din il-Qorti, riportata fil-Vol. XXIX-I-803. Hekk ukoll fis-sentenza fil-Vol. VII, p. 529. fejn jinghad:— "Per dirsi che un medesimo giudicato racchiude disposizioni contrarie, è mestieri che le disposizioni si distruggano reciprocamente, per modo che non possano tutte eseguirsi";

Imma kieku, "ex hypothesi", il-konkluzjoni raggiunta mill-Qorti fil-bran tas-sentenza mpunjata fuq riportat, bhala riżultat tal-konsiderazzjonijiet premissi għalih, kellha titqies bhala parti mid-dispożittiv, huwa semplicement assurđ li jinghad illi hemm kontradizzjoni ta' haga ma' oħra. Dik il-konkluzjoni hija r-risposta li l-Qorti tat għall-kweżit li kienet għamlet liha nnfisha precedentement, meta galet:— "Għalhekk il-kwistjoni kollha hi jekk il-fond in kwistjoni jistax jinghad li bhala bini ġdid hu 'erected in whole or in part out of or on the site of the former building' li għalih "ex concessis" il-War Damage Commission hallset kumpens. Jekk ir-risposta għal dan il-kweżit hija affermattiva, il-Board għamel sewwa li fissa il-'fair rent' in bażi għal dik id-dispożizzjoni" (ol. 115). Wara li fuq dan il-kweżit il-Qorti għamlet il-konsiderazzjonijiet tagħha, waslet għall-konkluzjoni fuq imsemmija, ċjoè illi fil-każ in kwistjoni kien hemm iż-żewġ kondizzjonijiet li huma kontem-

plati mill-proviso tal-ligi li jirrenduh applikabbli. "Għalhekk", ikkonkludiet finalment is-sentenza mpunjata, "fuq il-punt ta' ligi li jirrendi s-sentenza tal-Board appellabbli lill din il-Qorti, issib illi l-Board iddeċieda tajjeb" (fol. 118). Kwindi l-Qorti kkonfermat id-deċiżjoni tal-Board;

Minn dan hu ċar illi d-"dispożizzjoni" tas-sentenza mpunjata hi "waħda". Lanqas biss, għalhekk tista' tqum il-kwistjoni jekk hemmx "dispożizzjonijiet kontra xulxin". Talvolta, għall-grazzja tal-argument, il-petizzjonant jista' jallega illi dik l-unika "dispożizzjoni" hi konfiggħenti mal-ligi (dak li jiġi diskuss aktar il-quddiem), iżda żgur ma jistax jallega kontradizzjoni "ta' dispożittiv ma' iehor";

Ikkunsidrat;

Fit-tieni lok, il-petizzjonant issottometta illi s-sentenza appellata għamlet applikazzjoni hażina tal-ligi, u dan għaliex fi-interpretazzjoni tal-Proviso fuq imsemmi l-Qorti "applikat il-parti tad-definizzjoni ta' "dwelling house", li tgħid li tfisser "a building", u ma applikatx dik il-parti li tgħid illi "dwelling house" tfisser "a part of building separately let";

Din hi allegazzjoni kompletament gratuwita, li għaliha ma hemm ebda bażi fis-sentenza attakkata;

Skond il-ligi, biex ikun hemm lok għal ritrattazzjoni fuq il-motiv ta' applikazzjoni hażina tal-ligi, jehtieg essenzjalment illi, meħud il-fatt kif stabbilit fis-sentenza, id-deċiżjoni ma tkunx skond il-ligi, basta li l-kwistjoni ma tkunx dwar interpretazzjoni ta' ligi li fuqha l-Qorti tkun ippronunzjat ruhha espressament. Il-petizzjonant donnu jrid jgħid illi, kieku l-Qorti żammet quddiem għajnejha l-fatt illi l-post in kwistjoni hu "parti ta' bini mikri għalieh", ma kienetx tirritjeni illi l-proviso fuq imsemmi hu applikabbli għall-każ;

B'dan il-mod, il-petizzjonant mhux jagħmel nag'ohra blief jittanta jirringvanga l-kwistjoni li kienet quddiem il-Qorti fi-appell, u għet deċiża bis-sentenza mpunjata. Infatti, fil-petizzjoni tal-appell kien gie sottomess lill-Qorti illi l-pro-

viso fuq imsemmi ma kienx applikabbli, ghalix ghar-rigward tal-appartament 'in kwistjoni l-petizzjonant ma kien irċieva ebda kumpens mill-War Damage Commission. Dan l-appartament, jġifleri, ikompli jinghad f'dik il-petizzjoni, din il-parti tal-blokk bini mikrija għaliha separata, ma kienx jeżisti qabel il-bini l-qadim ġie distrutt bil-gwerra. Fl-istess petizzjoni ġie testwalment rilevat illi, skond il-liġi, "a dwelling house means a building, part of a building, separately let, or a room separately let", u għalhekk, is-sokta jinghad, fil-każ preżenti "a dwelling house" tisser "part of a building separately let" (fol. 92 tergo);

L-istess haġa ġiet ribadita fin-nota tal-osservazzjonijiet f'dak l-appell (fol. 109), fejn il-petizzjonant reġa qal illi l-proviso ma għandux ikun applikat, "għaliex l-appellant ma hax hlas tal-War Damage dwar il-fond in kwistjoni li hu mikri separat għalieh";

"Din" kienet il-kwistjoni kollha li kellha tiġi deċiża "fl-appell", u li ġiet "deċiża" bis-sentenza mpunjata. F'dik is-sentenza ġie konstatat illi d-dar il-qadima ġiet konvertita f'garages u stores, u fi "blokk ta' appartamenti", u li l-fond in kwistjoni huwa "wieħed mill-flats kompriżi f'dak il-blokk". Ġie trattat l-argument tal-appellant illi dak il-fond "ma kienx jeżisti" qabel, u l-argument l-iehor illi l-hlas tal-War Damage Commission ma kienx għal "dak il-fond" — liema argumenti ġew kollha miċhuda in vista tat-test ċar tal-liġi u tal-konsiderazzjonijiet li għamlet il-Qorti dwarhom;

Dan kollu juri aktar ċar mid-dawl tax-xemx illi l-fatt li l-fond in kwistjoni "kien parti minn blokk ta' flats mikri għalieh" kien il-hin kollu quddiem il-Qorti fl-interpretazzjoni li kienet qeghdha tagħti tal-liġi, u b'dan kollu l-Qorti rriteniet illi l-proviso fuq imsemmi jgħodd għal dak il-fond ukoll;

Għalhekk, il-kwistjoni issa sollegata mill-petizzjonant mhix haġ'ohra hliet l-istess kwistjoni espressament deċiża fis-sentenza mpunjata. Il-fatt li dik hi żbaljata mhix raġuni għar-ritrattazzjoni. "In vero, è comune dottrina associata da costante giurisprudenza, di non essere ammissibile la ritrattazione per mala applicazione di legge quando la

Corte, ragionando sul fatto dedotto ed interpretando una disposizione di legge, applica la stessa . . . mentre si pretende essere stata erronea la fattavi interpretazione" (Vol. XXVIII-I-637). "Jigi ghalhekk", kif qalet din il-Qorti fis-sentenza taghha tal-24 ta' Jannar 1957 in re "Gerada vs. Dr. Caruana", "li dan il-motiv ta' ritrattazzjoni jirrizolvi ruhu fi kritika tas-sentenza mpunjata — haġa li mhix permessa, ghalieq, skond il-ligi, jista' jkun hemm lok ghar-ritrattazzjoni meta, fuq il-fatt kif stabbilit mill-Qorti, id-dispozzjonijiet tal-ligi ġew applikati hażin, u mhux meta l-Qorti nterpretat dawk id-dispozzjonijiet u, in vista ta' dik l-interpretazzjoni, tkun waslet ghal ċerta konkluzjoni";

Aktar reċentement, din l-istess Qorti, fil-kawża "Sac. G. Aquilina vs. Fco. Aquilina", 18 ta' April 1958, osservat illi "ma jistax jigi permess illi, taht il-pretest ta' ritrattazzjoni, il-litigant sokkombent jerga jiftah il-kawża, u b'hekk, kif qalet is-sentenza Vol. VI, pag. 365, jigi ndirettament kreat tribunal tat-tielet istanza; molto pjù illi, kif anki osservat, "non vi è un caso in cui la parte soccombente non possa pretendere essere stata a suo danno commessa un'ingiustizia";

Del resto, biex il-petizzjonant jipprova juri illi l-interpretazzjoni moghtija fis-sentenza mpunjata hija hażina, hu qabad u holoq minn rasu test ta' ligi ġdid, li fih halla barra l-parti tat-test awtentiku li sab inkonvenjenti, u mbghad zied fil-bqija (bħala, qal hu, "understood"), kliem iehor li għogbu, b'mod, fil-kumpless, li ffażza għal kollox it-test tal-ligi, sa fejn dak ir-rimanegġjament hu intelligibbli. Jekk it-test veru tal-ligi kellu jigi ampljat bl-introduzzjoni fih tad-definizzjoni ta' "dwelling house" (jew, insomma, tal-parti taghha li jrid il-petizzjonant), dan lealment jigi jinqara hekk:— "Provided that where a payment under the War Damage Ordinance . . . is made by, or is due in respect of a former building out of which or on the site of which (a new building or a part of a building separately let) is erected in whole or in part, for the purpose of computing the fair rent of that (new building or part of a building separately let) the return of that part of the capital outlay "thus" contributed by or due from the War Damage

Account shall in no case exceed one year's fair rent of the former building as on 31st March, 1939”;

Parafrazat b'dan il-mod, it-test tal-ligi mhux talli ma jurix li l-interpretazzjoni mogħtija fis-sentenza mpunjata hi żbaljata, iżda talli juri, bla bżonn ta' ebda komment jew spjegazzjoni, illi dik l-interpretazzjoni hi korretta. Il-kondizzjonijiet għall-applikazzjoni tal-proviso jibqgħu tnejn, ċjoè (a) li għall-bini l-qadim (“in respect of a former building”) ikun thallas jew ikun dovut ħlas mill-War Damage Account), u (b) l-bini l-ġdid, jew parti ta' bini ġdid mikrija għaliha, tkun inbniet, f'kollox jew f'parti, minn jew fuq is-sit ta' dak il-bini l-qadim. It-tielet kondizzjoni li suppost tirrikorri fil-każ ta' “parti ta' bini mikrija għaliha separatament” holoqha l-petizzjonant, u ma teżisti bl-ebda mod fil-ligi;

Mill-bqija, il-Qorti mhix sejra toqgħod tidhol fl-eżami tas-supposti nkonvenjenti li, skond il-petizzjonant, l-interpretazzjoni tal-ligi mogħtija fis-sentenza mpunjata tista' ġġib f'każijiet ipotetiċi. L-ewwelnett, kieku stess anki dan kien veru, il-kritika kienet tista' tkun talvolta ndirizzabbli lil-“ligi”. It-tieni nett, jekk hemmx dawk l-inkonvenjenti jew le jiddependi mill-mod kif isir il-kalkolu tal-kera xieraq provvdut fl-istess proviso fil-każijiet li għalihom japplika, u l-Qorti ġa qalet fis-sentenza appellata li dawn il-kalkoli huma rimessi mill-istess ligi għas-sodisfazzjon tal-Board; u l-Qorti għalhekk ma daħletx fihom hliet biex tissodisfa ruħha li l-Board ha in konsiderazzjoni l-elementi kollha li kienu skond il-ligi japplikaw “għall-każ”. Bis-sentenza mpunjata kien “dak il-każ konkret” li ddeċidiet il-Qorti, u ebda disgwid minn dawk prospettati mill-petizzjonant ma ġie pruvat li ġara, hliet, naturalment, li l-petizzjonant ma otteniex mill-Board l-ammont ta' kera li hu kien qiegħed jistenna. Mill-bqija, id-dispożizzjoni tal-ligi in kwistjoni ilha sseħħ hafna snin, u, preżumibbilment bl-istess kriterji tekniċi applikati fil-każ tal-petizzjonant, ġie kalkulati il-kera xieraq ta' mijiet, almenu, ta' appartamenti, flats u kirjiet separati oħra, mibnijin flok u fuq is-sit ta' djar singoli qodma distrutti jew danneġġjati bil-gwerra, u hekk rikostruwiti in parti bi flus kontribwiti mill-War Damage Account; u minn imkien majidher li graw l-inkonvenjenti supposti

mill-petizzjonant. Għall-kuntrarju, hu assolutament żgur illi bl-interpretazzjoni suggerita mill-petizzjonant jiġru l-inkonvenjenti veri u reali li ga ġew senjalati fis-sentenza mpunjata, li jiġibu l-evazzjoni u l-isfratt komplet tal-iskop evidenti tal-liġi kull meta, bħal ma hu frekwenti l-każ, il-bini l-antik jiġi sostitwit b'żewġ kirjiet jew iżjed li kull waħda minnhom hija "dwellig house" għaliha. B'dan il-mod, il-vantagg li l-liġi riedet tassigura lill-kerrej, fis-sens li anki l-kiri ta' parti minn bini akbar, jew anki ta' kamra mikrija separatament mill-bqija tal-bini, igawdi l-protezzjoni tal-liġi, jiġi stranament deformat fi żvantagg;

Fl-aħharnett, apprezzament korrett ta' dak li tgħid il-liġi fid-definizzjoni ta' "fair rent" għar-rigward ta' "new house" fl-inċiż (ii) ta' dik id-definizzjoni, moqri fl-imkien mal-proviso tiegħu, juri illi l-inkonvenjenti msemmija mill-petizzjonant ma jeżistux affattu. Simplifikata għal dak biss li hu rilevanti għall-każijiet bħal dak tal-petizzjonant deċiż bis-sentenza mpunjata. id-dispożizzjoni tal-liġi timporta dan biss: L-ispiza totali li hu nefaq fil-konstruzzjoni tal-b'okk ta' flats kienet magħmula in parti minn flus li hu rċieva mill-War Damage Commission, u in parti minn flus li hu zied minn tiegħu. Suppost, u dan hu favur tiegħu, illi l-blokk kellu jikkonsisti fi flats użati bħala "dwellings", it-total tal-kera xieraq għalihom kollha, li hu ntitolat għaliek skond il-liġi, hu komputabbli b'dan il-mod: fuq il-parti mill-ispiza ntiera kontribwita mill-War Damage Account hu jista' idahhal biss daqs il-kera li kellha d-dar il-qadima fil-31 ta' Marzu 1939. jew, jekk dak il-kera kien iżjed minn $3\frac{1}{2}\%$ fuq l-ammont ta' dik il-parti, allura dawn it- $3\frac{1}{2}\%$ fuq dan l-ammont; fuq il-parti li zied minn butu, hu ntitolat li jdahhal $3\frac{1}{2}\%$. u hu ntitolat ukoll idahhal ammont ieħor ugwali għal 3% fuq il-valur tal-art. Dan it-total ta' kera xieraq naturalment ġie kalkulat mill-Board, li mbgħad ovvjament iddistribwiew fuq id-diversi flats skond l-entità ta' kull wieħed minnhom, b'dawk il-kriterji tekniċi li l-liġi tafida f'idejh;

Għalhekk anki dan it-tieni motiv ta' ritrattazzjoni għandu jiġi eskluż;

Ikkunsidrat;

Fl-ahharnett, il-petizzjonant jilmenta illi għar-rigward tal-ispejjeż tal-ħasil u illuminazzjoni tat-taraġ, is-sentenza mpunjata naqset li tiegħu konsiderazzjoni tas-subsection (3) tas-section 4;

Issa, anki din il-kwistjoni ġa giet espressament diskussa u deċiża fis-sentenza mpunjata. F'dik id-deċiżjoni l-Qorti rriteniet illi, mehuda in konsiderazzjoni l-elementi li fuqhom skond il-liġi għandu jitqies il-kera xieraq, skond id-definizzjoni tiegħu mogħtija f-art. 2, l-ispejjeż allegati mill-petizzjonant ma kienux ċirkustanzi "which . . . affect the fair rent" tal-fond in kwistjoni. Minn dan jiġi illi l-art. 4(3), imsemmi mill-petizzjonant, ma kienx, għal dak ir-rigward, jgħodd għall-każ;

Għal dawn il-motivi, din il-Qorti tiddeċidi billi tiegħad it-talba għar-ritrattazzjoni tal-kawża fuq imsemmija; bl-ispejjeż kontra l-petizzjonant.
